

## YIYAN IYAWO

Gẹ̄ṣisi 24:1-33

### ẸKỌ 12 --- FUN AGBA

**AKOSORI:** “Nitori iye awon ti a nse amona fun lati odo Emi Olorun wa, awon ni ise omọ Olorun” (Romu 8:14).

#### I Aşe ti Abrahamu Pa fun Iranşe Rẹ

- 1 Olorun busi i fun Abrahamu, Gẹ̄ṣisi 24:1; Orin Dafidi 1:1-3
- 2 Abrahamu n se aniyani fun igbesi-aye Isaaki, Gẹ̄ṣisi 24:2-4
- 3 O ni igbekẹle pe Olorun yoo mu ileri Rẹ se ni perere, Gẹ̄ṣisi 24:5-7; Filippi 1:6
- 4 Leyin ti o ti fi ile ese ati iborisa silẹ, o mo pe ewu wa ni pipada, Gẹ̄ṣisi 24:6, 8; 2 Peteru 2:20; 3:17
- 5 A se ibura, Gẹ̄ṣisi 24:9

#### II Iranşe Abrahamu se Olooto si Oluwa Rẹ

- 1 O je eni ti a le gbekẹle, ti igboran re si peye, Gẹ̄ṣisi 24:10; 1 Samueli 15:22; Matteu 7:21; Ifihan 22:14
- 2 O je eni ti n gbadura, eni ti o mo Olorun ti o si n reti itoni Rẹ, Gẹ̄ṣisi 24:11-14; Owe 3:6
- 3 O gba ere fun igbekẹle re ninu Olorun, Gẹ̄ṣisi 24:15-21; Orin Dafidi 73:24

#### III A se Itọju re ni Ile Ibatan Abrahamu

- 1 A fi awon ohun ososo fun Rebeka, Gẹ̄ṣisi 24:22; Ifihan 21:2, 9, 10
- 2 Iranşe Abrahamu si mo idile ti Rebeka ti wa. Rebeka mo iru eniyan ti iranşe Abrahamu je nipa isin ati iyin re, Gẹ̄ṣisi 24:23-28
- 3 A fi tokantokan gba iranşe Abrahamu ni alejo, Gẹ̄ṣisi 24:29-32
- 4 Ise ti oga re ran-an ni o ko boju to saaju ohun gbogbo, Gẹ̄ṣisi 24:33; Johannu 17:13, 14

## ALAYE

#### Isaaki, Omọ Abrahamu

“Ninu Isaaki li a o ti pe iru-omọ re” (Gẹ̄ṣisi 21:12). Isaaki je omọ ileri ti a fi fun Abrahamu nipa igbagbo leyin ti o ti fi suuru duro fun odun meedogbon. Nipa igbagbo ni a loyun Isaaki nipa agbara Olorun. Oun je ajogun ileri pe nipase re ni a o ti bukun fun gbogbo idile aye. A fi i rubo si Olorun, ati ni apere, a ji i kuro ninu oku. Oun ni ayanfe baba re ati ajogun ohun gbogbo ti o ni. Nibo ni Abrahamu yoo ti ri aya fun omọ re Isaaki?

#### Jesu, Omọ Olorun

Bi o ti wu ki o la naa ti le po to lati je aya eni naa ti a bi lona iyanu sinu aye yii, sugbon anfaani ti o po ju lo ni lati ni isopo pelu Iru-omọ ileri, ti a fi Emi Mimọ loyun ati “eniti ise aworan Olorun ti a ko ri, akobi gbogbo da: nitori ninu re li a ti da ohun gbogbo, ohun ti mbe li orun, ati ohun ti mbe li aiye, eyiti a ri, ati eyiti a ko ri, nwon iba se ite tabi oye, tabi ijoba, tabi o la: nipase re li a ti da ohun gbogbo, ati fun u: On si wa saaju ohun gbogbo, ati ninu re li ohun gbogbo duro sikan” (Kolosse 1:15-17). Nibo ni a ti le ri Aya fun Omọ-Oba Orun ti o to ikú wo fun gbogbo eniyan, ti o si di Aşegun lori ikú, ati Aşete ipo-oku?

#### Elieseri, Iranşe Abrahamu

Saaju ibi Isaaki, Elieseri ara Damasku, iranşe ti a bi ninu ile Abrahamu ni arole Abrahamu. O je olooto iranşe, oun si ni Abrahamu si fi se alakoso ohun gbogbo ti o ni. Loju awon elomiran, okunrin yii le je eru, sugbon je ki a ye ewo pe ni akoko kan, Abrahamu fi ohun ija wo okoo-le-lodunrun-o-din-meji (318) ninu awon iranşe re, won si şegun o ba merin. Nipa bayii a le wi pe Elieseri je ogboju jagunjugun ati iranşe pelu. Iranşe re agba yii ni Abrahamu pe nigba ti o fe fe aya fun Isaaki omọ re. “Iwo ki yio fe aya fun omọ mi ninu awon omobirin ara Kenaani, larin awon eniti mo nge: sugbon iwo o lo si ile mi, ati si odo awon ara mi.”

## Èmi Mimó

Lẹyin ti a ti gba Kristi lọ sinu awọn ọrun, Èmi Mimó sọkalẹ sori ọgọfa eniyan ti o wà ni yara oke. Awọn wọnyii ni ọmọlẹyin Kristi ti a ti sọ ọkàn wọn di mimó, nitori wọn wà ni ọkàn kan. A ko rán Èmi Mimó si gbogbo ayé şugbọn si awọn ará Kristi -- awọn ti a ti ipa Ọlọrun bi ti a si ti sọ di mimó patapata. Jesu wi pe, “Èmi ó si bèrẹ lówọ Baba, on ó si fun nyin li Olutunu miran, ki o le mã ba nyin gbé titi lailai; ani Èmi otitọ ni, ẹniti araiye kò le gbà, nitoriti kò ri i, bẹni kò si mò ọ; şugbọn ẹnyin mò ọ; nitoriti o mba nyin gbe, yio si wà ninù nyin” (Johannu 14:16, 17). Otitọ ni pe Èmi Ọlọrun wà ninu ayé lati dá ẹşẹ lẹbi ninu ọkàn eniyan; şugbọn O n bá awọn Onigbagbó gbé, O si n gbé inu ọkàn awọn ti a ti fi Èmi Mimó wò. Ninu ọkàn awọn ẹni ti o ba kún, O jẹ Olutunu, Olukọ ati Amọna fun wọn. Oun ki i mu Iyawo lati inu awọn ti ifẹ ayé kún lókàn, şugbọn lati inu Ijọ, ani Eklesia tabi awọn ti a “pè jade.”

## Igbọran Atọkanwa

“Iranşẹ na si wi fun u pe, Boya obirin na ki yio fẹ ba mi wá si ilẹ yi: mo ha le mu ọmọ rẹ pada lọ si ilẹ ti iwọ gbé ti wá? Abrahamu si wi fun u pe, Kiyesara ki iwọ ki o má tun mu ọmọ mi pada lọ sibẹ.” Kristi ki yoo wá lẹkẹkẹ mọ si ayé yii lati pèsẹ Iyawo silẹ fun ara rẹ. Ọlọrun ti rán Èmi Mimó lati şe işe yii. Oun a maa bá gbogbo ọkàn ti ko fẹ gbà sọrọ lati mu ọrọ Kristi wá si iranti wọn. Nigba ti Kristi ba de lati pade Iyawo Rẹ, ki yoo rin lori ilẹ ayé yii gẹgẹ bi O ti şe tẹlẹ ri, şugbọn Iyawo Rẹ yoo dide lati lọ pade Rẹ ninu afẹfẹ. Kiki awọn ti o ba ni ifẹ lati rin pẹlu irẹlẹ, ti wọn si le tẹle ohùn Èmi ni yoo mura silẹ ni ojo naa, “È má si şe mu Èmi Mimó Ọlọrun binu, ẹniti a fi şe ẹdidi nyin dè ojo idande” (Efesu 4:30).

“Bi obirin na kò ba si fẹ tẹle ọ, nje nigbana li ọrun rẹ yio mò kuro ni ibura mi yi.” Èmi Ọlọrun n pe wa si ayé isera-eni, ifara-rubọ-ojoojumọ, ayé iwa-mimó, şugbọn Iyawo ni lati ni ifẹ atọkanwa. “Èmi mi ki yio fi igba-gbogbo ba enia jà,...” (Gẹnẹsisi 6:3). Bi eniyan bá sa ti le wi bayii pe, “Maa ba ọna rẹ lọ” nigba naa ọrun rẹ yoo mò kuro ninu ibura Rẹ. Şugbọn ki ni ohun naa ti iwọ fi ọwọ dengberẹ kò silẹ bayii? Iwọ ti şe işiro ohun ti yoo gbà ọ bi?

## Awọn Ibatan Abrahamu

Pẹlu iwuwo ibura ni ookan àyà rẹ ati pe oun ni lati rọ omidan kan lati rin irin-ajo lati Mesopotamia wá si Ilẹ Kenaani, Elieseri di awọn ohun ẹbun meremere lati inu işura oluwa rẹ ru awọn rakunmi mewa ti o mú lowọ. Ọga rẹ jẹ ọlọrọ, ẹniti ti gbogbo eniyan fẹran, iyawo ọmọ rẹ ko gbọdọ jẹ omidan lasan bi ko şe eyi ti o lẹwa pupọ ti o si dara jù lọ. Iranşẹ naa gbadura si Ọlọrun fun itọni lati yan iyawo lati idile Abrahamu, ki o si jẹ ẹniti yoo fi idanu ara rẹ yọda lati şe iranlowọ. O gbé igbesẹ ti o tona, o şe eyi ti o le şe, o si fi iyoku silẹ sọwọ Ọlọrun. Ki o to pari adura rẹ esi de, omidan kan si wá si ibi kanga naa. Wundia ni, o lẹwa gidigidi, o si ni ifẹ ati şe iranwọ -- şugbọn iranşẹ naa beere pe, “Ọmọbirin tani iwọ işe?”

## Ibi Titun

Eniyan le ni inu rere ati ifẹ to bẹẹ gẹẹ ti o le fi ara rẹ fun ni lati sun, sibẹ ki o má jẹ ara Kristi. İşe nikan kò tó; nipa ibi titun nikan ni a fi le jẹ ti Kristi. O le jẹ ijoye; şugbọn bi o ba fẹ wọ ijọba Rẹ “a kò le şe alaitún nyin bi.” Ọpọlọpọ ni yoo wi ni ojo naa pe, “Oluwa, Oluwa, orukọ rẹ ki a fi şe ọpọ işe iyanu nla?” Şugbọn ti wọn o gbọ pe “Èmi kò mò nyin ri, ẹ kuro lọdọ mi” (Matteu 7:22, 23). Ọmọkunrin tabi ọmọbinrin ta ni iwọ i şe? Ti ta ni iwọ i şe?

## Àyè

Ohun keji ti iranşẹ naa n fẹ lati mò ni pe, “Àyè wà ... lati wò si?” Nje a le ni ifẹ lati gba alejo nigba ti ile wa ba ti kún? Sọlomoni wi pe: “Kiyesi i, ọrun ati ọrun awọn ọrun kò le gbà ọ; ambọsi ile yi ti emi kó!” (2 Kronika 6:18). Bakan naa ni o ri fun tẹmpili amọ yii – bi o ti wu ki o dara to, o kere pupọ jù. Èmi Mimó n fẹ wá si ibi ti o rẹlẹ jù, şugbọn o gbọdọ wà ni mimó ki o si sofo. Jesu kú ki o bá le sọ Ijọ Rẹ di mimó ki O si lè wẹ ẹ mọ. Ohun kan ti a le şe ni ki a mú ifẹ-ti-inu-eni kuro loju ọna, ki Èmi Mimó ba le ri àyè lati gbé. È jẹ ki a palẹ ọkan wa mò kuro ninu ilepa ti ara wa ki Oun ba le jẹ Àmọna wa. È jẹ ki a rẹ ara wa silẹ ki Oun ba le jẹ Olukọ. È jẹ ki a gbagbe ara wa ki Oun ba le fi ohun ti Kristi hàn wa.

Itara ti o wà ninu ọkàn iranşẹ Abrahamu lati jişẹ ti a ran an kò gba a layẹ lati jẹun titi o fi jişẹ naa tán. Nje itara fun ipe Èmi ha wà ninu ọkan rẹ lojọ oni, ati bi o ti jẹ dandan gẹgẹ bi Iyawo lati wà ni imurasilẹ?

## AWỌN IBEERE

- 1 Irú ẹsin wo ni awọn ara ilẹ Kenaani ni ibi ti Abrahamu n gbé n sin?
- 2 Ki ni ẹ ti Abrahamu kò ẹ fẹ ki Isaaki lọ si Harani lati lọ fẹ iyawo?
- 3 Ihà wo ni iranṣẹ Abrahamu kọ si Qlọrun?
- 4 Ki ni ẹ ti a ẹ pe iranṣẹ yii ni apeṣere Ẹmi Mimó?
- 5 Bawo ni Rebeka ẹ mọ iranṣẹ ẹni ti o jẹ?
- 6 Aṣẹ wo ni Abrahamu fi fun iranṣẹ rẹ? Nibo ni aṣẹ iranṣẹ naa de lori awọn ohun ini Abrahamu?
- 7 Ta ni Labani?
- 8 Njẹ iranṣẹ Abrahamu nikan ni o lọ si ọna ajo yii?
- 9 Ki ni awọn ohun ti ẹbi Rebeka pèse fun itoju wọn?
- 10 Ọna wo ni a le gbà fi Isaaki ati Kristi wé ara wọn?